

ప్రజాభూమి

ఇది ప్రజల వెలుగు

Prajabhoomi Telugu Daily

www.prajabhoomi.com

ప్రజాభూమి

కావలెను

ప్రజాభూమి

లోకల్ RNI కలిగి ప్రతిరోజు ప్రింటింగ్ అవుతున్న ప్రజాభూమి దినపత్రికకు ఉమ్మడి తూర్పుగోదావరి జిల్లాలో కాకినాడ, రాజమహేంద్రవరం, కోనసీమ జిల్లాల బ్యూరో ఇంఛార్జ్ లు పెద్దాపురం, తుని, ప్రత్తిపాడు, అనపర్తి, కొవ్వూరు, గోపాలపురం, నిడదవోలు, రాజానగరం, కొత్తపేట, కొత్తపేట, పి గన్నవరం, ముమ్మడివరం, రాజోలు నియోజకవర్గాలకు నియోజకవర్గ ప్రతినిధులు కావలెను. అసక్తి గల అభ్యర్థులు సంప్రదించండి.

చీఫ్ ఎడిటర్

95021 16677

కాకినాడ KAKINADA	సంపుటి:01 Vol.No.01	సంచిక:189 Issue No.189	మంగళవారం Tuesday	ఆగస్టు 12, 2025 12 August 2025	ఎడిటర్:రామమోహన్ రెడ్డి అంకిరెడ్డిపల్లి Editor: Ankireddypalle Ramamohan Reddy	పేజీలు :8 Pages 8	వెల: 3 రూ Rs 3/-
published from Vijayawada,Kakinada, Ananthapuramu, Kadapa, Eluru Circulated at AndhraPradesh & Telangana							

ఆగస్టు 15 నుంచి మహిళలకు ఉచిత బస్సు పథకం మార్గదర్శకాలు విడుదల

ప్రజాభూమి ప్రతినీధి, అమరావతి:- రాష్ట్రవ్యాప్తంగా ఆర్టీసీ బస్సుల్లో మహిళలకు ఉచిత బస్సు ప్రయాణ పథకంపై ప్రభుత్వం మార్గదర్శకాలు విడుదల చేసింది. 'స్త్రీ శక్తి' పేరిట ఈ నెల 15 నుంచి మహిళలకు ఉచిత బస్సు ప్రయాణం కల్పించాలని ప్రభుత్వం నిర్ణయించిన సంగతి తెలిసిందే. 5 కేటగిరీ బస్సుల్లో ఈ పథకం అందించబోతున్నట్లు ప్రభుత్వం వెల్లడించింది. పల్లె వెలుగు, ఆత్మా పల్లెవెలుగు, సీటీ ఆర్డినరీ, మెట్రో ఎక్స్ ప్రెస్, ఎక్స్ ప్రెస్ బస్సుల్లో మహిళలు ఉచితంగా ప్రయాణించ వచ్చు. బాలికలు, మహిళలు, ట్రాన్స్ జెండర్లు తగిన గుర్తింపు కార్డు చూపించి బస్సులో ఉచితంగా ప్రయాణం చేయవచ్చు. అలానే చార్జీపై ప్రభుత్వం ఇస్తోన్న రాయితీ మొత్తాన్ని తెలుపుతూ జీరో ఫీర్ టికెట్ జారీ చేయాలని ఆదేశాల్లో తెలిపింది. తిరుమల-తిరుపతి మధ్య తిరిగి సప్తగిరి బస్సుల్లో ఈ పథకం వర్తించదు. నాన్ స్టాప్, ఇతర రాష్ట్రాల మధ్య తిరిగి అంతర్జాత్య బస్సు సర్వీసుల్లో కూడా ఉచిత ప్రయాణం వర్తించదు. సప్తగిరి ఎక్స్ ప్రెస్, ఆత్మా డీలక్స్, సూపర్ లగ్జరీ, స్టార్ లైన్, ఏసీ బస్సులకు ఈ పథకం వర్తించదు. బస్సుల్లో రద్దీ పెరగనున్న దృష్ట్యా ఎలాంటి అవాంఛనీయ ఘటనలు జరగకుండా తగు చర్యలు తీసుకోవాలని ప్రభుత్వం ఆదేశించింది. అన్ని బస్సుల్లో సీసీ కెమెరాలు, కండక్టర్లకు బాడీ ఓర్స్ కెమెరాలు ఏర్పాటు చేయాలని తెలిపింది. బస్సుల్లో రద్దీగా ఉన్నప్పుడు కొందరు ప్రయాణికులు ఉద్దేశపూర్వకంగా గొడవ పడినా, అమర్యాదకరంగా ప్రవర్తించినా రికార్డు చేయనున్నారు. ఏదేని ఘటనలు జరిగినా వీడియోను సమగ్రంగా విశ్లేషించి బాధ్యులపై చర్యలు తీసుకునేందుకు వీలుగా సరికొత్త వ్యవస్థను ఏర్పాటు చేస్తోంది.

రాష్ట్రంలో చలనచిత్ర పరిశ్రమ అభివృద్ధికి కట్టుబడి ఉన్నాం: మంత్రి దుర్గేష్

ప్రజాభూమి ప్రతినీధి, అమరావతి:- సచివాలయంలో సినిమాలోగ్రఫీ మంత్రి కందుల దుర్గేష్ తో సినీ నిర్మాతలు సమావేశమయ్యారు. ఏపీలో సినీమా పరిశ్రమ అభివృద్ధికి తీసుకోవాల్సిన చర్యలపై చర్చించారు. అదేవిధంగా టాలీవుడ్ లో తాజా పరిణామాలను వారు మంత్రి దృష్టికి తీసుకొచ్చారు. ఈ సందర్భంగా వారు వినతిపత్రం ఇచ్చారు. మంత్రిని కలిసిన వారిలో టీజీ విశ్వప్రసాద్, నాగవంశీ, బీవీఎస్ఎస్ ప్రసాద్, రవిశంకర్ యలమంచిలి, డీవీబీ దాసయ్య, బిన్నీ వాసు తదితరులున్నారు. ఈ భేటీలో చర్చించిన అంశాలను దుర్గేష్, ముఖ్యమంత్రి చంద్రబాబు, డిప్యూటీ సీఎం పవన్ కల్యాణ్ దృష్టికి తీసుకెళ్లనున్నారు. ఆంధ్రప్రదేశ్ లో సినీ పరిశ్రమ అభివృద్ధిపై సినీ నిర్మాతలు చర్చించారని సినీమాలోగ్రఫీ మంత్రి కందుల దుర్గేష్ పేర్కొన్నారు.

శభాష్ మురళీ గౌడ్..!



మీ సచ్చిలతకి సెల్యూట్ కొట్టాల్సిందే.. అక్రమ కట్టడాలు కడితే సహించేది లేదా.. ఇంచార్జ్ బిల్డింగ్ ఇన్స్పెక్టర్ ప్రదీప్ పక్కాగా ప్లాన్ లిస్తున్నాడా.. ఆహా మీ చర్యలు చూస్తుంటే సిగ్గెస్తోంది గా.. మీ చర్యలు ఇలాంటి వాటి మీద కాదు.. కోట్ల రూపాయలు ఎగ్జిట్ కట్టడాలపై వెళ్ళాల్సి గా.. చిన్న చితక వాటిపై అధికారం చూపితే ఏమి లాభం.. భారీ తిమింగలాలు జోలికి వెళ్లడానికి భయమా..లేక.. భారీగా ముడుపుల అందుతున్నాయా.. మీ అధికారం అక్కడ చూపడానికి పనికి రావడం లేదా.. వాటిని టచ్ చేస్తే మీ సీటుకే ఎసరు ఉంటుందా.. అవినీతికి కూడా హద్దులుండాలి గా ఓ ప్రదీప్, మురళి గౌడ్ గారు.. సర్కిల్ -1లో ఎన్ని చిత్రాలో ఉన్నాయి గా.. ఆ చిత్ర విచిత్రాలు మన కళ్ళకి కనపడటం లేదా.. లేక మన కళ్ళకు నోట్ల కట్టలు అడ్డుపడుతు తున్నాయా.. మీపై ఫిర్యాదులు చూస్తే

మతిపోతుందే.. సిటీ ప్లాన్ కూడా ఈ చరిత్ర చదవలేక పోతున్నాడే.. కమిషనర్ కళ్ళకు గంతులు కడుతున్నారే .. హైకోర్టు తీర్పు వస్తే కానీ మీ అవినీతి కి లెక్క సరిపోతుందను కుంటా.. కట్టడం.. కట్టడం వెనుక ఉన్న కథేమిటో.. పత్రికలు ఘోషిస్తున్నా..పట్టక పోయే.. ఇంకెన్నాళ్ళ పాపా కాలం.. ఈ పురపాలక శాఖ ప్రకాశన జరిగిందేన్నడు.. (రామమోహన్ రెడ్డి) అవినీతి అంటే వ్యక్తిగత ప్రయోజనం కోసం అధికారిక పదవిని, హోదాను లేదా అధికారిక హక్కులను దుర్వినియోగం చేయడం. ఇది లంచం, మోసం, అధికార దుర్వినియోగం, దోపిడీ, మరియు వ్యక్తిగత లాభాల కోసం ప్రభుత్వ నియమాలను ఉల్లంఘించడం వంటి అనేక రూపాలలో ఉంటుంది. అవినీతి ప్రజాస్వామ్యాన్ని, ఆర్థికాభివృద్ధిని దెబ్బతీస్తుంది, అలాగే సామాజిక విభజన, పేదరికం వంటి సమస్యలను మరింత పెంచుతుంది. అవినీతిలో ప్రధానంగా ఒక వ్యక్తి లేదా సమూహం తమ వ్యక్తిగత లాభం కోసం అధికారిక హోదాను లేదా పదవిని ఉపయోగిస్తారు. నిజాయితీ లేని చర్యలు:నిజాయితీ లేకపోవడం అవినీతిలో ఒక ముఖ్యమైన అంశం.



ఎపిలో 3 రోజులు భారీ వర్షాలు

ప్రజాభూమి ప్రతినీధి, అమరావతి:- ప్రస్తుతం దక్షిణ కోస్తాంధ్రపై ఉపరితల ఆవర్తనం కొనసాగుతోందని రాష్ట్ర వివత్తుల నిర్వహణ సంస్థ వెల్లడించింది. ఈ కారణంగా సోమవారం, మంగళవారం రాష్ట్రంలోని అనేక ప్రాంతాల్లో పిడుగులతో పాటు తేలికపాటి నుండి మోస్తరు వర్షాలు పడే అవకాశం ఉన్నట్లు అధికారులు తెలిపారు. చెట్ల కింద, శిథిలావస్థలో ఉన్న భవనాలు, పాత హోర్డింగ్స్, విద్యుత్ స్తంభాల దగ్గర ప్రజలెవ్వరూ నిలబడకూడదని ప్రజలకు సూచించారు. పిడుగులు పడే ప్రమాదం ఉన్న కారణంగా రైతులు పొలాల్లో పనులు చేసే సమయంలో, పశువులను మేపే వేళలో ప్రత్యేక జాగ్రత్తలు తీసుకోవాలని హెచ్చరించారు. తాజా వాతావరణ అంచనాల ప్రకారం ... బుధవారం నాటికి పశ్చిమ మధ్య బంగాళాఖాతంలో అల్పబీడనం ఏర్పడే అవకాశం ఉందని వాతావరణ శాఖ తెలిపింది. దీని ప్రభావంతో బుధ, గురువారాల్లో దక్షిణ కోస్తాంధ్రలో మోస్తరు నుండి భారీ వర్షాలు కురిసే అవకాశం ఉన్నట్లు సూచించింది. అల్పబీడనం బలపడితే గాలుల వేగం పెరిగి, సముద్రం ఆందోళనకర స్థితిలోకి మారవచ్చని హెచ్చరిక జారీ చేసింది.

మోదీ ఓట్ల దొంగ కాబట్టే మౌనంగా ఉన్నారని: షర్మిల

ప్రజాభూమి ప్రతినీధి, విజయవాడ:- బీజేపీ, ఈసీకి వ్యతిరేకంగా ఓట్ చోర్ క్యాంపెయిన్ ను కాంగ్రెస్ అగ్రనేత రాహుల్ గాంధీ ప్రారంభించిన సంగతి తెలిసిందే. ఏపీలో సైతం ఈ కార్యక్రమాన్ని ప్రతి గడపకు చేరుస్తామని ఏపీ కాంగ్రెస్ బీప్ వైఎస్ షర్మిల తెలిపారు. ఓట్ల దొంగ మోదీ తీరును, బీజేపీ కోసం అధికార దుర్వినియోగం చేసిన ఎన్నికల కమిషన్ వైఖరిని ఎండగడతామని చెప్పారు. ప్రజాస్వామ్యమే ఈసీకి ముఖ్యమని భావిస్తే... రాహుల్ గాంధీ లేవనెత్తిన సందేహాలకు బదులి

వ్వాలని డిమాండ్ చేశారు. నకిలీ ఓటర్ల జాబితా ఎందుకు తారుమారుయిందని షర్మిల ప్రశ్నించారు. డిజిటల్ ఓటర్ జాబితాను ఎందుకు ఇవ్వడం లేదని మండిపడ్డారు. ప్రతిపక్ష నేతలను ఎందుకు జెదిరిస్తున్నారని ప్రశ్నించారు. బీజేపీకి ఎన్నికల సంఘం ఏజెంట్ గా మారినా? అని నిలదీశారు. దౌర్జన్యంలో గెలుపు కోసం ఎన్నికల కమిషన్ నే బీజేపీ కలుషితం చేసిందని షర్మిల మండిపడ్డారు. స్వతంత్ర వ్యవస్థ అయిన ఈసీ బీజేపీ చేతిలో కీలుబొమ్మగా మారందని, ఆర్ఎస్ఎస్ లాంటి అనుబంధ సంస్థల జాబితాలో చేరిందని విమర్శించారు. మోదీ ఓట్ల దొంగ కాబట్టే మౌనంగా ఉంటున్నారని అన్నారు.

రాజ్యాంగాన్ని రక్షించేందుకు పోరాడతాం : రాపహల్ గాంధీ

న్యూఢిల్లీ : బీహార్ లో జరిగే ఎన్ఐఆర్ ప్రక్రియకు, 2024 లోక్ సభ ఎన్నికల్లో జరిగిన అవకతకవలకు వ్యతిరేకంగా ఇండియా బ్లాక్ పార్టీల ఎంపీలు నేడు పార్లమెంటు నుంచి ఎన్నికల సంఘం ప్రధాన కార్యాలయం వరకు మార్చ్ నిర్వహించేందుకు ప్రయత్నించారు. అయితే ఈ మార్చ్ ను నిలిపివేయాలని కేంద్ర ప్రభుత్వం ప్రయత్నించింది. మార్చ్ జరిగే ప్రాంతంలో భారీగా పోలీసుల్ని మోహరించింది. దీంతో మార్చ్ ప్రారంభం అయి కానానే.. నిరసన చేసే ఎంపీలను కాంగ్రెస్ నేత రాహుల్, శివసేన ఎంపీ సంజయ్ కౌత్, టిఎంసీ ఎంపీ సూరికాకోపాటు పలువురి ఎంపీలను పోలీసులు అరెస్టు చేశారు. అదుపులోకి తీసుకున్న ఎంపీలను బస్సు ఎక్కించి పార్లమెంట్ స్ట్రీట్ పోలీస్ స్టేషన్ కు తరలించారు. కాగా, ఈ సందర్భంగా లోక్ సభ ప్రతిపక్షనేత రాహుల్ గాంధీ మీడియాతో మాట్లాడుతూ.. 'వాస్తవం ఏమిటంటే బీజేపీ నేతలు నిజం మాట్లాడలేరు.'

60 ఏళ్ల ఆదాయపు పన్ను చట్టానికి స్వస్తి.. లోక్ సభలో కొత్త బిల్లు పాస్

ప్రతిపక్షాల తీవ్ర నిరసనల మధ్య లోక్ సభలో రెండు కీలక ఆర్థిక బిల్లులు పాస్ మూజువాణి ఓటుతో ఆదాయపు పన్ను బిల్లు, పన్నుల చట్టాల సవరణ బిల్లుకు ఆమోదం ఆరు దశాబ్దాల నాటి 1961 ఆదాయపు పన్ను చట్టం స్థానంలో కొత్త చట్టం ఎన్నికల జాబితాల ప్రత్యేక సవరణను వ్యతిరేకిస్తూ విపక్షాల ఆందోళన సాధి అరేబియా పెట్టుబడులకు పన్ను మినహాయింపులు కల్పించే సవరణలు వచ్చే ఏడాది ఏప్రిల్ 1 నుంచి అమల్లోకి రానున్న కొత్త ఆదాయపు పన్ను చట్టం న్యూఢిల్లీ:ప్రతిపక్ష నేతలు తీవ్ర నిరసనలు, నినాదాల మధ్య కేంద్ర ప్రభుత్వం రెండు కీలక ఆర్థిక బిల్లులను లోక్ సభలో ఆమోదించడం సాధించింది. ఈ గందరగోళం నడుమనే స్పీకర్ స్థానంలో ఉన్న తీవ్ర గందరగోళం నెలకొన్నప్పటికీ, ఆదాయపు పన్ను బిల్లు-2025, పన్నుల చట్టాల (సవరణ) బిల్లు-2025 మూజువాణి ఓటుతో ఆమోదం పొందాయి. ఎన్నికల జాబితాల ప్రత్యేక సవరణ (ఎన్ఐఆర్) ప్రక్రియను వ్యతిరేకిస్తూ విపక్షాలు ఆందోళనకు దిగాయి.సోమవారం సాయంత్రం 4 గంటలకు సభ ప్రారంభమైన వెంటనే, కేంద్ర ఆర్థిక మంత్రి నిర్మలా సీతారామన్ ఈ రెండు బిల్లులను ప్రవేశపెట్టారు. అదే సమయంలో ప్రతిపక్ష నేతలు "ఓట్ల దొంగతనం ఆపండి", "ఎన్ఐఆర్ వాషన్ తీసుకోండి" అంటూ నినాదాలతో హోరెత్తించారు. ఈ గందరగోళం నడుమనే స్పీకర్ స్థానంలో ఉన్న సంద్యూ రాయ్ బిల్లులపై ఓటింగ్ ప్రక్రియను పూర్తి చేశారు. కొత్తగా ఆమోదం పొందిన ఆదాయపు పన్ను బిల్లు, 2025, గత ఆరు దశాబ్దాలుగా అమల్లో ఉన్న 1961 నాటి చట్టం స్థానంలోకి రానుంది. బీజేపీ ఎంపీ బైజయ్యంట్ పండా నేతృత్వంలోని పార్లమెంటరీ సెలెక్ట్ కమిటీ చేసిన 285 సిఫార్సులను ఈ కొత్త బిల్లులో పొందుపరిచారు. ఈ బిల్లు ద్వారా పన్నుల భాషను సరళతరం చేయడం, మినహాయింపులపై స్పష్టత ఇవ్వడం,

